



**QORTI CIVILI  
PRIM' AWLA**

**ONOR. IMHALLEF  
MARK CHETCUTI**

Seduta ta' l-14 ta' Frar, 2011

Citazzjoni Numru. 1053/2010

**Av. Dottor Antoine Camilleri bhala prokuratur specjali  
ghan-nom u in rappresentanza taz-zewg socijetajiet  
esteri  
adidas International Marketing B.V. u adidas-Salomon  
AG**

**vs**

**Dr. Joseph Ellis u P.L. Nicholette Aquilina  
gew nominati kuraturi deputati sabiex jirrappresentaw  
lis-socjeta' ABC Arab Banking Corporation-Algeria  
Agence 162  
b'digriet tal-24 ta' Novembru 2010**

**Il-Qorti,**

Rat ir-rikors guramentat ta' l-attur nomine tat-18 ta'  
Ottubru 2010 li jghid hekk

## Kopja Informali ta' Sentenza

1. Illi l-ewwel socjeta` rikorrenti adidas International Marketing B.V., ta' Koningin Wilhelminaplein 30, 1062 KR Amsterdam, tal-Olanda hija proprietarja ta' diversi markji, fosthom il-markju distintiv maghruf bhala "three stripes device" liema markju huwa wzat fuq diversi prodotti bhal abbiljamenti tal-hwejjeg sportivi, zraben sportivi, brieret u prodotti ohra, u dan skond kif jidher fuq id-Dokumenti "A";
2. Illi dina l-ewwel socjeta` rikorrenti hija detentri tad-dritt ta' proprjeta` industrijali ta' l-istess markju distintiv "three stripes device" fil-komplessita' tieghu irregistrat fir-Registru tal-Markji f'Malta taht *Trademark No. 29740* (kif muri f'Dok. "A"), kif ukoll minhabba l-fatt illi dina l-ewwel socjeta` rikorrenti għandha d-drittijiet tal-awtur fuq id-disinn jew xogħol artistiku "three stripes device" u dan kollu ai termini tal-artikoli 2 tal-Att dwar Drittijiet Dwar Proprjeta` Intellettwali (Mizuri Intrakonfini) tal-Kap. 414 tal-Ligijiet ta' Malta;
3. Illi t-tieni socjeta` rikorrenti adidas-Salomon AG, ta' Adi-Dassler-Str. 1-2, 91074 Herzogenaurach, tal-Germanja hija proprjeta` ta' diversi markji, fosthom il-markji distintivi magħrufa bhala "three stripes device on clothing", "trefoil device", u "adidas" liema markji huma wzati mis-socjeta` rikorrenti fuq diversi prodotti manifatturati minnha bhal abbiljamenti tal-hwejjeg sportivi, zraben sportivi, brieret u prodotti ohra, u dan skond kif jihder fuq id-Dokumenti "B", "C", "D" u "E";
4. Illi dina t-tieni socjeta` rikorrenti hija detentri tad-dritt ta' proprjeta` industrijali ta' l-istess markji distintivi "three stripes device on clothing", "trefoil device", u "adidas" fil-komplessita' tiegħhom irregistrati fir-Registru tal-Markji f'Malta taht *Trademark No. 10994* (kif muri f'Dok. "B"), *Trademark No. 30173* (kif muri f'Dok. "C"), *Trademark No. 13562* (kif muri f'Dok. "D"), u *Trademark No. 29878* (kif muri f'Dok. "E"), kif ukoll minhabba l-fatt illi dina t-tieni socjeta` rikorrenti għandha d-drittijiet tal-awtur fuq dawn l-imsemmija disinnji jew xogħolijiet artistici "three stripes device on clothing", "trefoil device", u "adidas" u dan kollu ai termini tal-artikoli 2 tal-Att dwar Drittijiet Dwar Proprjeta`

Intellettwali (Mizuri Intrakonfini) tal-Kap. 414 tal-Ligijiet ta' Malta;

5. Illi jirrizulta illi fl-14 ta' Settembru 2010 iddahhlet gewwa Malta fuq il-vapur MV "CMA-CGM PELLEAS", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' zraben sportivi li jgibu l-markji tas-socjetajiet rikorrenti fuq imsemmija liema konsenja tikkonsisti f'sebat elef mijas u erbghin (7,120) pari zraben sportivi, b'Container Numru ECMU9565957, u li ma humiex genwini, u dan bi ksur tal-projibizzjoni tal-artikolu 4 tal-Kap. 414;

6. Illi mill-Polza ta' Kargu Numru GGZ0329768 jirrizulta li l-konsenjatarji taz-zraben sportivi in kwistjoni huma ndikati bhala ABC Arab Banking Corporation-Algeria Agence 162, mentri jirrizulta li d-dettalji tax-*Shipper* huma ndikati bhala Shenzhen Chuangmaofa Trade Development Co. Ltd.;

7. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta' oggetti li jikkontravjenu dritt dwar il-proprieta' intellettwali huwa projbit skond l-artikolu 4 ta' l-istess Kap. 414 tal-Ligijiet ta' Malta;

8. Illi dawn iz-zraben sportivi in kwistjoni jikkontravjenu d-drittijiet ta' proprieta` intellettwali taz-zewg socjetajiet rikorrenti skond l-artikolu 2(1)(a)(i), (ii) u (iii) tal-Kap. 414 tal-Ligijiet ta' Malta, li favur tagħhom huma rregistrati l-markji distintivi magħruf bhala "three stripes device", "three stripes device on clothing", "trefoil device", u "adidas" kif spjegat aktar l'fuq, u jikkontravvjenu wkoll id-drittijiet tal-awtur illi z-zewg socjetajiet rikorrenti għandhom fuq l-imsemmija markji distintivi rispettivi tagħhom li huma wkoll xogħolijiet artistici protetti bil-Kap. 415 tal-Ligijiet ta' Malta – Att Dwar id-Drittijiet tal-Awtur, u dan skond l-artikolu 2(1)(b) tal-Kap. 414, u dan kollu kif ben spjegat mill-analizi li għamel rappreżentant tal-ewwel socjeta' rikorrenti adidas Internatinal Marketing B.V. f'isħem iz-

zewg socjetajiet rikorrenti (ara rapport tal-analizi mmarkat bhala Dok. "F");

9. Illi din il-konsenza ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 wara l-applikazzjoni bil-miktub li ghamlu z-zewg socjetajiet rikorrenti lill-istess Kontrollur wara li gew provduti liliu l-informazzjoni kollha pertinenti sabiex ikun jista' jiddeciedi dwar il-kaz (ara kopja ta' l-applikazzjoni mmarkata bhala Dok. "G");

10. Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li inghatatlu mill-Kontrollur tad-Dwana u mill-mandanti tieghu;

Ghaldaqstant, ir-rikorrent nomine jitlob umilment li din l-Onorabbi Qorti joghgobha:

1. Fil-konfront taz-zewg socjetajiet rikorrenti, tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li ghamlu ssocjetajiet rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skond l-artikolu 2(1)(a) u (b) tal-Kap. 414;

2. Fil-konfront tal-ewwel socjeta' rikorrenti, igifieri adidas International Marketing B.V., tiddikjara u tiddeciedi illi ddhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' zraben sportivi li tikkonsisti f'sebat elef mijha u ghoxrin (7,120) par zraben sportivi b'Container Numru ECMU9565957, da parti tas-socjeta` intimata u li jinsabu maqbuda wara l-applikazzjoni bil-miktub li ghamlet issocjeta` rikorrenti lill-Kontrollur tad-Dwana jikkontravvju d-dritt ta' proprjeta` intellettuali tas-socjeta` rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 [Att dwar Drittijiet Dwar Proprjeta` Intellettuali (Mizuri Intrkonfini)] u għaldaqstant vjolazzjoni tal-artikolu 4 tal-Kap. 414, u dan fil-konfront tat-Trademark registrat f'isem is-socjeta` rikorrenti bin-Numru 29740 fir-Registru tal-Markji ta' Malta, u/jew fil-konfront

tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "three stripes device";

3. Fil-konfront tat-tieni socjeta' rikorrenti, igifieri adidas-Salomon AG, tiddikjara u tiddeċiedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zrabben sportivi li tikkonsisti f'sebat elef mijja u ghoxrin (7,120) par zrabben sportivi b'Container Numru ECMU9565957, da parti tas-socjeta` intimata u li jinsabu maqbuda wara l-applikazzjoni bil-miktub li għamlet is-socjeta` rikorrenti lill-Kontrollur tad-Dwana jikkontravvjenu d-dritt ta' proprjeta` intellettuali ta' dina s-socjeta` rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 [Att dwar Drittijiet Dwar Proprjeta` Intellettuali (Mizuri Intrkonfini)] u ghaldaqstant vjolazzjoni tal-artikolu 4 tal-Kap. 414, u dan fil-konfront tat-Trademarks registrati f'isem is-socjeta` rikorrenti bin-Numri 10994, 30173, 13562 u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta` rikorrenti għandha fuq ix-xogħol artistici tagħha "three stripes device on clothing", "trefoil device", u "adidas";
4. Tordna lill-Kontrullur tad-Dwana u/jew lis-socjetajiet rikorrenti a bazi ta' ewwel talba u/jew tat-tieni talba u/jew tat-tilek talba sabiex jiddistruggu z-zrabben sportivi in kwistjoni mingħajr ebda kumpens lil, u għas-spejjeż tas-socjeta` intimata, skond l-artikolu 8 tal-Kap. 414 tal-Ligijiet ta' Malta;
5. Tordna kull rimedju iehor li tista' skond it-termini tal-Att dwar Drittijiet Dwar Proprjeta Intellettuali (Mizuri Intrakonfini) - Kap. 414 tal-Ligijiet ta' Malta, fil-konfront tas-socjetajiet rikorrenti;
6. Tordna lis-socjeta` intimata sabiex thallas l-ispejjeż kollha fir-rigward tat-trasport, tal-hazna, tad-distruzzjoni taz-zrabben sportivi in kwistjoni, u ta' l-ispejjeż ta' l-Ufficjali tad-Dwana skond it-termini tal-Kap. 414;

## Kopja Informali ta' Sentenza

Bl-ispejjez kontra s-socjeta' intimata li minn issa hija ngunta ghas-subizzjoni.

Rat il-lista tax-xhieda u d-dokumenti li huma esebiti u mmarkati minn Dok. "A" sa Dok. "K";

Rat id-digriet tal-24 ta' Novembru 2010 fejn gew nominati l-kuraturi deputati ndikati sabiex jidhru ghall-entita` intimata;

Rat li r-risposta guramentata tal-kuraturi deputati tas-26 ta' Jannar 2011 fejn ecceppew:-

1. Illi preliminarjament, huma, fil-kwalita' tagħhom ta' kuraturi deputati sabiex jirraprezentaw lis-socjeta' estera "ABC Arab Banking Corporation" m'humiex presentement edotti mill-fatti li taw lok għal dina l-kawza u għaldaqstant, jirriservaw illi jdahlu eccezzjonijiet ulterjuri aktar 'l-quddiem;

2. Illi fi kwalunkwe kaz, mill-polza esibita bhala Dok. BOLI, is-socjeta' konvenuta m'hijiex id-destinatarju tal-kunsinna de quo peress illi l-polza giet intestata fuqha sabiex evidentement tigi ggirata favur is-socjeta' "EURL Regina Express Import Export" mal-hlas li għandha tigi kjamata in kawza mentri s-socjeta' konvenuta għandha tigi illiberata mill-osservanza tal-gudizzju;

3. Salv eccezzjonijiet ulterjuri;

Rat il-lista tax-xhieda ta' l-istess kuraturi deputati;

Rat il-verbal tas-seduta mizmuma fis-27 ta' Jannar 2011 dehru d-difensuri tal-partijiet u giet trattata u michuda t-talba tal-kuraturi għal kjamat in causa tal-entita' estera EURL Regina Express Import Export u dan billi azzjoni bhal din in ezami tista issir anke kontra l-konsenjatarju fost ohrajn, konvenut f'dawn il-proceduri (ara Kap. 414 artikolu 2 fit-Tifsira ta' (dikjarant) abbinat mal-artikolu 4);

Rat ix-xhieda kollha prodotta;

## Kopja Informali ta' Sentenza

Rat id-dokumenti kollha esebiti;

Rat l-atti kollha l-ohra tal-kawza;

Rat li l-kawza giet differita ghas-sentenza ghal 14 ta' Frar 2011.

### Ikkunsidrat

Illi jirrizulta li is-socjetajiet attrici huma proprjetarji fost ohrajn tal-markji distintivi maghrufa bhala "three stripes device", "three stripes device on clothing", "trefoil device", u "addidas" liema markji huma uzati minn din is-socjeta` fuq diversi prodotti manifatturati minnha bhal abbiljamenti tal-hwejjeg sportivi, zraben sportivi, brieret u prodotti ohra, u dan skont kif jidher fuq id-Dokumenti A sa E, liema markju hu registrat fir-Registru tal-Markji f'Malta taht Trademark No. 29740, 10994, 30173, 13562 u 29878.

Illi mill-provi prodotti jirrizulta li f'container Numru ECMU9565957 li kien inhatt fil-port hieles ta' Marsaxlokk fl-14 ta' Settembru 2010 minn fuq il-vapur CMA-CGM PELLEAS I-Ufficjali tad-Dwana sabu konsenza ta' zraben sportivi li jgibu l-markju distintiv tas-socjeta' rikorrenti liema konsenza tikkonsisti f'sebat elef mijja u ghoxrin (7,120) par zraben sportivi u li kien hemm suspett li ma humiex genwini u dan bi ksur tal-projibizzjoni tal-artiklu 4 tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 29 ta' Settembru 2010 (Dok. F) magħmul minn T.G.J. Behean, General Counsel tas-socjeta' rikorrenti.

Illi allura jirrizulta li kien hemm ksur tal-artikoli appositi tal-Kap. 414, u s-socjeta` attrici inizjat dawn l-opportuni proceduri gudizzjarji skont il-ligi, u fit-terminu ndikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludi l-affidavit tal-Ufficjal tad-Dwana George Agius Dok. GA1 li kkonferma li l-istess oggetti hawn

indikati għadhom qed jinżammu fl-imħażen tad-Dwana, u tar-rapport ta' T.G.J. Behean li kkonferma li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni ta' l-istess oggetti hija elenkata fl-affidavit ta' George Agius tat-18 ta' Jannar 2011 Dok. GA1. Għalhekk it-talbiet attrici għandhom jigu milqugħha kif gej:

### **Konkluzzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi s-sebat elef mijha u ghoxrin (7,120) par zraben sportivi in kwistjoni li jinsabu maqbuda wara l-applikazzjoni bil-miktub li għamlet is-socjeta` rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skond l-artikolu 2(1)(a) u (b) tal-Kap. 414;
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi f'sebat elef mijha u ghoxrin (7,120) par zraben sportivi b'Container Numru ECMU9565957 da parti tas-socjeta` intimata u li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-Kontrollur tad-Dwana jikkontravjenu d-dritt ta' proprjeta` intellettuali tas-socjeta` rikorrenti nkwantu li ma humiex genwini, skont l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprjeta` Intellettuali (Mizuri Intrakonfini)) u għaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks registrati fissem is-socjeta` rikorrenti fir-Registru tal-Markji ta' Malta, u/jew fil-konfront tad-drittijiet tal-awtur illi s-socjetajiet rikorrenti għandhom fuq ix-xogħol artistiku tagħhom “three stripes device”;

## Kopja Informali ta' Sentenza

3. Tordna lill-Kontrullur tad-Dwana sabiex abbazi ta' I-ewwel zewg talbiet attrici fi zmien qasir u perentorju ta' disghin (90) gurnata mid-data ta' din is-sentenza jiddistruggi z-zraben sportivi in kwistjoni minghajr ebda kumpens lil, u a spejjez tas-socjeta` intimata, skont I-artikolu 8 tal-Kap. 414;
4. Tordna lis-socjeta` intimata thallas I-ispejjez kollha firrigward tat-trasport, tal-hazna, tad-distruzzjoni tas-sebat elef mijha u ghoxrin (7,120) par zraben in kwistjoni, u ta' I-ispejjez ta' I-Ufficjali tad-Dwana skond it-termini tal- Kap. 414 fl-affidavit tal-Ufficial tad-Dwana George Agius Dok. GA1;
5. Tastjeni milli tiehu konjizzjoni tal-hames talba billi ma hemmx bzonnha.

Kopja Informali ta' Sentenza

Bl-ispejjez kontra s-socjeta'/entita' konvenuta b'dan li  
Ikuraturi deputati jithallsu skont il-ligi.

**< Sentenza Finali >**

-----TMIEM-----